

निधी वितरण सन २०२५-२०२६

आयुष्मान भारत- प्रधानमंत्री जन आरोग्य योजना या केंद्र पुरस्कृत योजनेसाठी २२१० जी ४४९ (सर्वसाधारण) ३१-सहायक अनुदाने (वेतनेतर) राज्य हिस्सा (४०%) या लेखाशीर्षाखाली रु.४१६,८६,१५,८१३/- (अक्षरी रुपये चारशे सोळा कोटी श्याऐंशी लक्ष पंधरा हजार आठशे तेरा फक्त) एवढी रक्कम वितरीत करण्याबाबत

महाराष्ट्र शासन

सार्वजनिक आरोग्य विभाग

शासन निर्णय क्रमांक: प्रजयो-२०२५/ई-११३८६२३/MJPJAY&AB-PMJAY

गो.ते. रुग्णालय संकुल इमारत, १० मजला,

मंत्रालय, एल.टी. मार्ग, मुंबई

दिनांक: २९ जानेवारी, २०२६

वाचा -

- १) शासन निर्णय, सार्वजनिक आरोग्य विभाग, क्र.मफुयो-२०२३/प्र.क्र.१६०/आरोग्य-६, दि. २८ जुलै, २०२३
- २) शासन निर्णय, सार्वजनिक आरोग्य विभाग, क्र.लेखाप्र -२०२४/ प्र.क्र.२१७/LB/आरोग्य-६, दि. २० फेब्रुवारी, २०२५
- ३) शासन निर्णय, सार्वजनिक आरोग्य विभाग, क्र.प्रजयो-२०२५/ई-११३८६२३/MJPJAY&AB-PMJAY, दि. १७ जुलै, २०२५
- ४) शासन निर्णय, सार्वजनिक आरोग्य विभाग, क्र.मफुयो-२०२५/ई-१०७९७४५/MJPJAY&AB-PMJAY, दि. ३१ जुलै, २०२५ व दि. ०५ सप्टेंबर, २०२५
- ५) शासन निर्णय, सार्वजनिक आरोग्य विभाग, क्र.प्रजयो-२०२५/ई-११३८६२३/MJPJAY&AB-PMJAY, दि. १० ऑक्टोबर, २०२५
- ६) राज्य आरोग्य हमी सोसायटी, मुंबई यांचे पत्र क्र.राआहसो/लेखा/काअ/११६५१/ २३३७/२०२५-२६, दि. २९ डिसेंबर, २०२५
- ७) शासन परिपत्रक, वित्त विभाग, क्र. अर्थसं-२०२५/प्र.क्र.८४/अर्थ-३, दि. ०५ जानेवारी, २०२६
- ८) शासन जापन, सार्वजनिक आरोग्य विभाग, क्र. पुरमा-२०२५/प्र.क्र.७९/ई-१३५४३३५, अर्थसंकल्प व लेखा, दि. १६ जानेवारी, २०२६

प्रस्तावना :-

विस्तारीत महात्मा ज्योतिराव फुले जन आरोग्य योजना व आयुष्मान भारत- प्रधानमंत्री जन आरोग्य योजना हमी तत्वावर राबविण्याचा निर्णय दि.२८ जुलै, २०२३ रोजीच्या शासन निर्णयान्वये घेण्यात आलेला आहे. आयुष्मान भारत- प्रधानमंत्री जन आरोग्य योजना ही केंद्र

पुरस्कृत योजना केंद्र व राज्य शासनाच्या सहभागातून राज्यात राबविण्यात येत असून यामध्ये केंद्र शासनाचा ६०% व राज्य शासनाचा ४०% आर्थिक सहभाग आहे. वित्तीय वर्ष २०२५-२६ मध्ये लेखाशिर्ष २२१० जी ४४९ (सर्वसाधारण) ३१-सहायक अनुदाने अंतर्गत अर्थसंकल्पित रु.७७६.२८९७ कोटी तरतूदीपैकी संदर्भ क्र. ३ येथील दि. १७ जुलै, २०२५ च्या शासन निर्णयान्वये रु.८०,३५,८१,६८९/- त्यानंतर संदर्भ क्र. ४ येथील दि. ३१ जुलै, २०२५ च्या शासन निर्णयान्वये रु.६,९९,००,३६६/- व संदर्भ क्र. ५ येथील दि. १० ऑक्टोबर, २०२५ च्या शासन निर्णयान्वये रु.२५८,६४,३५,१०३/- असा एकूण रु. ३४५,९९,१७,१५०/- (अक्षरी तीनशे पंचेचाळीस कोटी नव्याणव लक्ष सतरा हजार एकशे पन्नास फ़क्त) निधी वितरित करण्यात आला आहे. उर्वरित रु.४३०,२९,७९,८५०/- (अक्षरी चारशे तीस कोटी एकोणतीस लक्ष एकोणऐंशी हजार आठशे पन्नास फ़क्त) तरतूदीपैकी रु.४१६,८६,१५,८१३/- (अक्षरी रुपये चारशे सोळा कोटी श्याऐंशी लक्ष पंधरा हजार आठशे तेरा फ़क्त) इतका निधी उपलब्ध करून देण्याची विनंती राज्य आरोग्य हमी सोसायटीच्या संदर्भ क्र. ६ येथील पत्रान्वये केली आहे. त्यानुषंगाने आयुष्मान भारत- प्रधानमंत्री जन आरोग्य योजनेतर्गत लाभार्थी रुग्णांच्या उपचाराच्या खर्चाचे अंगीकृत रुग्णालयांचे दावे अदा करण्यासाठी राज्य आरोग्य हमी सोसायटीला निधी उपलब्ध करून देण्याची बाब शासनाच्या विचाराधीन होती. त्यानुसार पुढीलप्रमाणे निर्णय घेण्यात येत आहे :-

शासन निर्णय-

सन २०२५-२६ या आर्थिक वर्षासाठी आयुष्मान भारत-प्रधानमंत्री जन आरोग्य योजनेतर्गत लेखाशिर्ष २२१० जी ४४९ (सर्वसाधारण) ३१-सहायक अनुदाने (वेतनेतर) या उद्दिष्टांतर्गत वितरणासाठी उपलब्ध रु.४३०,२९,७९,८५०/- (अक्षरी रुपये चारशे तीस कोटी एकोणतीस लक्ष एकोणऐंशी हजार आठशे पन्नास फ़क्त) तरतूदीपैकी रु. ४१६,८६,१५,८१३/- (रुपये चारशे सोळा कोटी श्याऐंशी लक्ष पंधरा हजार आठशे तेरा मात्र) इतका सशर्त निधी आयुष्मान भारत-प्रधानमंत्री जन आरोग्य योजनेतर्गत लाभार्थी रुग्णांनी लाभ घेतलेल्या उपचारांवरील दाव्यांची अदायगी रुग्णालयांना करण्याकरीता आयुक्त, आरोग्य सेवा यांच्यामार्फत राज्य आरोग्य हमी सोसायटीस उपलब्ध करून देण्यासाठी, सोसायटीच्या ८४४३- नागरी ठेवी, १०६ वैयक्तिक लेखा, (००) (०२) आभासी वैयक्तिक ठेव लेखा खाते (VPDA) यामध्ये आभासी वैयक्तिक ठेव लेखा प्रशासक यांच्या नावे सुपूर्द करण्यास याद्वारे मान्यता देण्यात येत आहे.

२. सन २०२५-२६ या आर्थिक वर्षात खालील लेखाशिर्षाखाली मंजूर झालेल्या तरतूदीच्या मर्यादेत खर्च करण्यात यावा:-

मागणी क्र. आर-१

२२१० - वैद्यकीय सेवा व सार्वजनिक आरोग्य,

०१ - नागरी आरोग्य सेवा- विषमचिकित्सा,

११० - रुग्णालये व दवाखाने,

०७ - आयुष्यमान भारत कार्यक्रम,

(०७)(०२) - प्रधानमंत्री जन आरोग्य योजना (कार्यक्रम) (राज्य हिस्सा ४० टक्के),

२२१० जी ४४९, ३१- सहायक अनुदाने (वेतनेत्तर)

३. वित्त विभाग, शासन निर्णय, क्र.मुंविनि-२०२२/प्र.क्र.२७/२०२२/विनियम, दि. १२ जानेवारी, २०२३ मधील खालील नमूद अटी व शर्तीच्या अधिन राहून निधी वितरीत करण्यात येत आहे:-

१) सदरचा निधी हा आयुष्मान भारत- प्रधानमंत्री जन आरोग्य योजनेअंतर्गत लाभार्थी रुग्णांच्या उपचाराच्या खर्चाचे दावे अदा करण्यासाठी खर्च करण्यात यावा.

२) सदरचा निधी मंजूर प्रयोजनासाठीचे खर्च किंवा उपयोगात आणल्याचे “उपयोगिता प्रमाणपत्र” विहित नमुन्यात आहरण व संवितरण अधिकारी तसेच सहसंचालक (अर्थ व प्रशासन), आरोग्य सेवा आयुक्तालय, मुंबई यांना सादर करावे व एक प्रत शासनास सादर करावी

४. सदरील खर्च हा सशर्त असून केलेल्या खर्चाचे उपयोगिता प्रमाणपत्र व योजनेच्या प्रगतीचा अहवाल केंद्र व राज्य शासनास विहित प्रपत्रात केंद्र शासनाच्या मार्गदर्शक सूचनांनुसार वेळोवेळी पाठविण्यात यावा. तसेच सदरील निधी हा सन २०२५-२६ या आर्थिक वर्षात खर्च करण्यात यावा. प्रधानमंत्री जन आरोग्य योजना या केंद्र पुरस्कृत योजनेसाठी प्राप्त झालेल्या अनुदानापेक्षा अधिक खर्च होणार नाही, याची संबंधितांनी दक्षता घ्यावी.

५. राज्य आरोग्य हमी सोसायटी, वरली, मुंबई या कार्यालयास निधीचा विनियोग करण्यासाठी “आभासी वैयक्तिक ठेव लेखा (Virtual Personal Deposit Account- VPDA)” ही व्यवस्था संदर्भ क्र. २ येथील दि. २० फेब्रुवारी, २०२५ च्या शासन निर्णयान्वये लागू केलेली आहे. आभासी वैयक्तिक ठेव लेखा प्रशासक यांनी वित्त विभाग शासन निर्णय क्र. संकीर्ण-२०२३/प्र.क्र.११०/२०२३/कोषा प्रशा-५, दि. १४ फेब्रुवारी, २०२४ व या विभागाच्या दि. २० फेब्रुवारी, २०२५ मधील तरतुदींचे तंतोतंत पालन करावे. सदर अनुदानाचे देयक अधिदान व लेखा अधिकारी, मुंबई यांच्याकडे सादर करण्यासाठी प्रशासकीय अधिकारी, आरोग्य सेवा आयुक्तालय, मुंबई हे आहरण व संवितरण अधिकारी तसेच सहसंचालक (अर्थ व प्रशासन), आरोग्य सेवा आयुक्तालय, मुंबई हे नियंत्रक अधिकारी असतील.

६. सन २०२५-२६ या आर्थिक वर्षासाठी अर्थसंकल्पित केलेल्या तरतूदीतून रु. ४१६,८६,१५,८१३/- (रुपये चारशे सोळा कोटी श्याऐंशी लक्ष पंधरा हजार आठशे तेरा मात्र) एवढा निधी राज्य आरोग्य हमी सोसायटीच्या अंतर्गत आभासी वैयक्तिक ठेव लेखा खाते (VPDA) मध्ये जमा करून खर्च करण्यात येत असल्याचे त्याचप्रमाणे वित्त विभागाच्या

दि. ०७ एप्रिल, २०२५ च्या शासन परिपत्रकातील संबंधित असलेल्या सर्व तरतूदींचे/अटी व शर्तीचे पालन झाल्याचे प्रमाणित करण्यात येत आहे.

७. सदर शासन निर्णय, वित्त विभाग, शासन परिपत्रक क्र. अर्थसं-२०२५/प्र.क्र.८४/अर्थ-३, दि.०५.०१.२०२६ व शासन जापन, सार्वजनिक आरोग्य विभाग, क्र. पुरमा-२०२५/प्र.क्र.७९/ई-१३५४३३५, अर्थसंकल्प व लेखा, दि.१६.०१.२०२६ मधील तरतुदीनुसार निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०१२९१६५९५१४७१७ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चंद्रकांत विभूते)

उप सचिव, महाराष्ट्र शासन

प्रत-

१. महालेखापाल, लेखा परीक्षा/ लेखा व अनुज्ञेयता, मुंबई.
२. आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
३. मुख्य कार्यकारी अधिकारी, राज्य आरोग्य हमी सोसायटी, मुंबई.
४. अधिदान व लेखा अधिकारी, मुंबई.
५. निवासी लेखा परीक्षा अधिकारी, मुंबई.
६. संचालक-१/२, आरोग्य सेवा, आरोग्य सेवा आयुक्तालय, मुंबई.
७. सहसंचालक, (अर्थ व प्रशासन), आरोग्य सेवा संचालनालय, पुणे.
८. प्रशासकीय अधिकारी, आरोग्य सेवा आयुक्तालय, मुंबई. (३ प्रती)
९. नियोजन विभाग (कार्यासन १४७२), मंत्रालय, मुंबई.
१०. वित्त विभाग, कार्यासन - व्यय -१३/अर्थसंकल्प-९, मंत्रालय, मुंबई-३२.
११. अर्थसंकल्प शाखा, सार्वजनिक आरोग्य विभाग, मंत्रालय, मुंबई.
१२. निवड नस्ती